

مقالات

ساجد حمید

‘لَا تُحِرِّكْ بِهِ لِسَانَكَ’؟

(۲)

روایت ابن عباس کا جائزہ

اب ہم اس مضمون میں، حضرت ابن عباس رضی اللہ عنہما سے منسوب اس روایت کا جائزہ لیں گے۔ لازم ہے کہ حضرت ابن عباس کا مختصر ساتھارف ہو جائے۔ حضرت ابن عباس، نبی کریم صلی اللہ علیہ وسلم کے چچا حضرت عباس کے صاحب زادے ہیں۔ آپ کی ولادت ۳ برس قبل ہجرت ہوئی۔ آپ کے والد حضرت عباس ۸ ہجری میں ایمان سے مشرف ہوئے، اور ہجرت کر کے مدینہ پہنچے۔ ہجرت سے پہلے وہ مکہ ہی میں اپنے والد حضرت عباس کے ساتھ رہے۔ بس آپ کو صحبت نبوی انھی ڈیڑھ دو برسوں میں حاصل رہی۔ آپ کی خالہ سیدہ نبیونہ نبی کریم صلی اللہ علیہ وسلم کی ازدواج مطہرات میں شامل ہیں۔

اس روایت کا جائزہ ہم اسی اصول پر لیں گے جس اصول پر پہلے بھی راویوں کے تصرفات پر چند مضامین لکھے ہیں۔ آئیے، کسی ایک متن سے اس بحث کا آغاز کرتے ہیں:

عَنْ سَعِيدِ بْنِ جُيْرَ، عَنْ أَبْنِ عَبَّاسٍ، فِي
قَوْلِهِ عَزَّ وَجَلَّ: ﴿لَا تُحِرِّكْ بِهِ لِسَانَكَ﴾
كَانَ النَّبِيُّ صَلَّى اللَّهُ عَلَيْهِ وَسَلَّمَ
إِذَا نَزَلَ عَلَيْهِ جَبْرِيلُ بِالْوُحْيِ كَانَ مِمَّا

”سعید بن جیر، عن ابْن عَبَّاسٍ، فِي
قَوْلِهِ عَزَّ وَجَلَّ: ﴿لَا تُحِرِّكْ بِهِ لِسَانَكَ﴾.
كَانَ النَّبِيُّ صَلَّى اللَّهُ عَلَيْهِ وَسَلَّمَ
إِذَا نَزَلَ عَلَيْهِ جَبْرِيلُ بِالْوُحْيِ كَانَ مِمَّا

ہلاتے تھے تو وہ آپ پر گراؤ گزرتی، یہ گرانی آپ پر کھائی بھی دیتی۔ تو اس وجہ سے اللہ تعالیٰ نے یہ آیت اتاری کہ قرآن اخذ کرنے کی جلدی میں زبان کو حرکت نہ دیا کیجیے، اس لیے کہ ”إِنَّ عَلَيْنَا جَمْعَةً وَقُرْآنًا“ یعنی یہ ہماری ذمہ داری ہے کہ ہم اسے آپ کے سینے میں جمع کریں اور پڑھائیں، پھر آپ پڑھا کریں۔ ”فَإِذَا قَرَأْنَا فَاتَّبِعْ قُرْآنَهُ“ کہا: توجہ ہم نازل کریں تو آپ اسے توجہ سے سنا کیجیے۔ اس کا بیان بھی ہمارے ذمہ ہے کہ ہم اسے آپ کی زبانی اس کا بیان کریں گے۔ پھر جب جبریل علیہ السلام آتے تو (آپ زبان کو حرکت دینے کے بجائے) سر جھکا لیتے، حضرت جبریل جب چلے جاتے تو پھر آپ پڑھتے، جیسا کہ اللہ نے آپ سے وعدہ لیا تھا۔“

اس متن میں کچھ گڑ بڑھے۔ مثلاً یہ جملہ ”كَانَ مِمَّا يُحِرِّكُ بِهِ لِسَانَهُ وَشَفَقَتِيهِ فَيَسْتَدُّ عَلَيْهِ“ نامکمل اور بے محل ہے، یعنی ”مما“ کا بیان اس جملے میں موجود نہیں، یعنی ان چیزوں میں سے جن کی وجہ سے آپ زبان کو حرکت دیتے تھے.... تو وہ آپ پر گراؤ گزرتی؟ لیکن وہ کیا چیز تھی، بتائی نہیں گئی اور آگے بلا قوف کہہ دیا گیا ہے کہ ”تو وہ آپ پر گراؤ گزرتی“۔ یعنی ہونا یوں چاہیے تھا کہ جس چیز کی وجہ سے آپ زبان کو حرکت دیتے، وہ یہ مشکل تھی یا وہ یہ چیز تھی۔ ایسی کوئی بات آنی چاہیے تھی، وہ نہیں آئی۔

اسی طرح ”إِنَّ عَلَيْنَا أَنْ نَجْمَعَهُ فِي صَدْرِكَ وَقُرْآنَهُ فَتَقْرَرُوهُ“ اس جملے میں ”وَقُرْآنَهُ“ بے محل لکھا گیا ہے، جس سے بات خراب ہو گئی ہے۔ مضمون کے مطابق بات یوں ہونی چاہیے تھی: ”إِنَّ عَلَيْنَا أَنْ نَجْمَعَهُ فِي صَدْرِكَ فَتَقْرَرُوهُ“۔ لیکن چیز یہ ذوقی معاملہ ہو سکتا ہے، کیونکہ کوئی یہ کہہ سکتا ہے کہ ہم قرآن کو آپ کے دل میں جمع بھی کریں اور دل ہی میں پڑھائیں گے بھی۔ تو کیا عجب کہ کوئی ایسا مان لے!

يُحَرِّكُ بِهِ لِسَانَهُ وَشَفَقَتِيهِ فَيَسْتَدُّ عَلَيْهِ،
فَكَانَ ذَلِكَ يُعْرَفُ مِنْهُ، فَأَنْزَلَ اللَّهُ تَعَالَى:
﴿لَا تُحْرِكِ بِهِ لِسَانَكَ لِتَعْجَلَ بِهِ﴾ أَخْدَهُ
﴿إِنَّ عَلَيْنَا جَمْعَةً وَقُرْآنًا﴾ إِنَّ عَلَيْنَا
أَنْ نَجْمَعَهُ فِي صَدْرِكَ وَقُرْآنَهُ فَتَقْرَرُوهُ
﴿فَإِذَا قَرَأْنَا فَاتَّبِعْ قُرْآنَهُ﴾ قَالَ: أَنْزَلْنَاهُ
فَاسْتَمْعْ لَهُ إِنَّ عَلَيْنَا بَيَانَهُ أَنْ نُبَيِّنَهُ
بِلِسَانِنَاكَ فَكَانَ إِذَا أَتَاهُ جِبْرِيلُ أَطْرَقَ
فِيَادِهِ قَرَاءَهُ كَمَا وَعَدَهُ اللَّهُ.^۱

(مسلم رقم ۲۳۸، ۲۳۷)

۱۔ اس روایت میں سورہ قیامہ ۵ کی آیات بالترتیب ۱۶ سے ۱۹ ہیں۔

پھر 'فَإِذَا قَرَأْنَاهُ فَاتَّبَعْ قُرْآنَهُ قَالَ، مِنْ آخْرِي' قال، بھی زائد ہے۔ مزید یہ کہ اس کا فاعل کون ہے؟
معلوم نہیں، اللہ تعالیٰ، ابن عباس یا کوئی اور راوی؟

بخاری کے ذیل کے متن میں یہ چیزیں درست ہیں، لیکن 'قال' کا معاملہ مزید اجھ گیا ہے۔ پوری عبارت

یوں ہے: دیکھیے:

"موسى نے بیان کیا کہ سعید بن جبیر قرآن کی آیت 'لَا تُحْرِكْ بِهِ لِسَانَكَ' کے بارے میں ابن عباس سے روایت کرتے ہیں کہ نبی کریم وحی کی وجہ سے شدت کا سامنا کرتے تھے، یہی وجہ تھی کہ آپ ہونٹ ہلایا کرتے تھے۔ ابن عباس نے فرمایا کہ میں تم لوگوں کے لیے ویسے ہی ہلاتا ہوں، جیسے نبی کریم ہلایا کرتے تھے، سعید فرماتے ہیں کہ میں بھی ویسے ہی ہونٹ ہلارہا ہوں جیسے ابن عباس کو ہلاتے دیکھا، تو پھر انہوں نے ہونٹ ہلائے۔ تو اس موقع پر اللہ نے یہ آیت نازل کی تھی۔ کہا کہ 'إِنَّ عَلَيْنَا جَمْعَةً' کا مطلب ہے کہ اسے آپ کے سینے میں جمع کریں گے تو آپ پڑھیں گے۔ اور 'فَإِذَا قَرَأْنَاهُ فَاتَّبَعْ قُرْآنَهُ' کا مطلب ہے توجہ سے سنوار خاموش رہو۔ اور 'ثُمَّ إِنَّ عَلَيْنَا بَيَانَهُ' کا مطلب ہے کہ پھر آپ کا پڑھنا بھی بخاری ذمہ داری ہے۔ اس کے بعد پھر جب جبریل آتے تو آپ توجہ سے سنتے جب وہ چلے جاتے تو آپ اسی طرح پڑھتے ہیسے آپ کو پڑھایا گیا ہوتا۔"

حدَّثَنَا مُوسَى بْنُ أَبِي عَائِشَةَ، قَالَ: سَعِيدُ بْنُ جُبَيْرٍ، عَنْ أَبْنِ عَبَّاسٍ فِي قَوْلِهِ تَعَالَى: ﴿لَا تُحْرِكْ بِهِ لِسَانَكَ لِتَعْجَلَ بِهِ﴾ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَالِجُ مِنَ التَّنْزِيلِ شِدَّةً، وَكَانَ مِمَّا يُحْرِكُ شَفَتَيْهِ - فَقَالَ أَبْنُ عَبَّاسٍ: فَإِنَّ أَحَرِّكُهُمَا لَكُمْ كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحْرِكُهُمَا، وَقَالَ سَعِيدٌ: أَنَا أَحَرِّكُهُمَا كَمَا رَأَيْتُ أَبْنَ عَبَّاسٍ يُحْرِكُهُمَا، فَحَرَّكَ شَفَتَيْهِ - فَأَنْزَلَ اللَّهُ تَعَالَى: ﴿لَا تُحْرِكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمْعَةً وَقُرْآنَهُ﴾ قَالَ: جَمْعُهُ لَكَ فِي صَدْرِكَ وَتَقْرَأُهُ: ﴿فَإِذَا قَرَأْنَاهُ فَاتَّبَعْ قُرْآنَهُ﴾ قَالَ: فَاسْتَمْعْ لَهُ وَأَنْصِتْ: ﴿ثُمَّ إِنَّ عَلَيْنَا بَيَانَهُ﴾ ثُمَّ إِنَّ عَلَيْنَا أَنْ تَقْرَأَهُ، فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْدَ ذَلِكَ إِذَا أَتَاهُ حِبْرِيلُ اسْتَمْعَ فَإِذَا انْطَلَقَ حِبْرِيلُ قَرَأَ النَّبِيُّ صَلَّى اللَّهُ عَلَيْهِ وَسَلَّمَ كَمَا قَرَأَهُ (بخاری، رقم ۵)

بخاری میں صحیح مسلم (رقم ۲۲۸) کے جملہ 'کانِ مِمَّا يُحَرِّكُ بِهِ لِسَانَهُ وَشَفَتَيْهِ فَيَشَتَّدُ عَلَيْهِ' کی جگہ بہتر عربی والا مکمل جملہ آگیا ہے: 'کانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَايِجُ مِنَ التَّنْزِيلِ شِدَّةً، وَكَانَ مِمَّا يُحَرِّكُ شَفَتَيْهِ' (نبی کریم وحی کی وجہ سے شدت کا سامنا کرتے تھے، یہ چیز ان چیزوں میں سے تھی جن کی وجہ سے آپ ہونٹ بلا یا کرتے تھے (بخاری، رقم ۵)۔ اب جس راوی کو عربی آتی ہو، وہ تو صحیح مسلم والے جملے جیسی سادہ سی غلطی نہیں کر سکتا، سو اس کے کہ کوئی عجی اسے روایت کر رہا ہو، جیسے بعض علمانے اسے اس خلاکے باوجود من و عن تسلیم کر لیا۔ لیکن ایک دوسرا مکان ہے کہ بخاری کا متن روایت فراہم کرنے والوں کو مناسب نہ لگا ہو، اور انھوں نے یہ متن تبدیل کر کے صحیح مسلم والا متن فراہم کیا ہوتا کہ زبان کو حرکت دینے کا سبب وحی کی مشقت نہ رہے، بلکہ اخذ کرنا بنا یا جائے۔ چنانچہ مسلم کی عبارت میں 'أخذہ' کا اضافہ کر دیا گیا تاکہ اخذ کرنے کو حرکت لسانی کا سبب بنا یا جائے۔ مگر شومی تقدیر کہ متن تبدیل کرنے والے کی عربی کم زور تھی۔ مسلم کے متن میں 'أخذہ' کا اضافہ یوں ہوا ہے: '(لَا تُخْرِكِ بِهِ لِسَانَكَ لِتَعْجَلَ بِهِ أَخْذَهُ، مسلم رقم ۲۲۸)، جب کہ بخاری، رقم ۵ کے متن میں یہ اضافہ نہیں ہے۔ یہ سمجھنا زیادہ مشکل نہیں کہ بخاری یا مسلم کی روایت میں رو بدل کیا گیا ہے۔ بخاری کے متن میں عربیت کی تندرسی، اسے بہتر متن قرار دیتی ہے، اس لیے مسلم کے متن کو عربی کی خرابیوں کی وجہ سے تبدیل شدہ کہنا ممکن ہے۔ لیکن یہ ایک الگ حقیقت ہے کہ بخاری کی بیان کردہ وجہ قرآن کے خلاف ہے، اس لیے کہ قرآن واضح لفظوں میں 'لتَّعْجَلَ' یہ کہتا ہے۔ واضح ہے کہ مسلم رقم ۲۲۸ کے تحت دو متومن آئے ہیں، دوسرے متن میں نہ 'أخذہ' کا اضافہ ہے اور نہ پہلا جملہ تبدیل کیا گیا ہے، یعنی یہ جملہ: 'يُعَايِجُ مِنَ التَّنْزِيلِ شِدَّةً، وَكَانَ مِمَّا يُحَرِّكُ شَفَتَيْهِ'۔

مسلم رقم ۲۲۸ کے اس جملہ: 'إِنَّ عَلَيْنَا أَنْ نَجْمَعَهُ فِي صَدْرِكَ وَقُرْآنَهُ فَتَقْرُرُوهُ' کی غلطی بھی بخاری رقم ۵ میں نہیں ہے اور نہ مسلم کے دوسرے متن میں ہے: 'قال: جَمْعُهُ لَكَ فِي صَدْرِكَ وَتَقْرَأَهُ'۔ بخاری میں دیکھیے کہ 'صَدْرِكَ' کے بعد 'وَقُرْآنَهُ' نہیں ہے۔ یہ خطاب ہی اسی عربی دان راوی کی ہے۔

'قال' کا استعمال بخاری اور مسلم، دونوں میں گڑ بڑ والا ہے۔ دونوں میں موقع استعمال میں ایک انداز نہیں ہے اور دونوں میں فاعل کو کھولا نہیں گیا۔ موقع استعمال پر ایک انداز نہ ہونے سے میری مراد یہ ہے کہ مثلاً مسلم رقم ۲۲۸ میں آیتوں کے بعد تین جملہ پر تفسیری جملے ہیں، پہلے دو میں 'قال'، تفسیری جملے سے پہلے نہیں آیا، مگر ایک میں آیا ہے:

'لَا تُخْرِكِ بِهِ لِسَانَكَ لِتَعْجَلَ بِهِ أَخْذَهُ'، اس میں تفسیری جملہ 'قال' کے بغیر آیا ہے۔

”إِنَّ عَلَيْنَا جَمْعَهُ وَقُرْآنَهُ إِنَّ عَلَيْنَا أَنْ نَجْمَعَهُ فِي صَدْرِكَ وَقُرْآنَهُ فَتَقْرُرُهُ“، اس میں بھی تفسیری جملہ ”قال“ کے بغیر آیا ہے۔

”فِإِذَا قَرَأْنَاهُ فَاتَّبِعْ قُرْآنَهُ قَالَ: أَنْزَلْنَاهُ فَاسْتَمِعْ لَهُ إِنَّ عَلَيْنَا بَيَانَهُ أَنْ نُبَيِّنُهُ بِلِسَانِنَاكَ“، لیکن اس میں تفسیری جملہ ”قال“ کے بعد آیا ہے۔

بظاہر یہ ایک فطری امر ہو سکتا ہے، مگر یہ اور اجاجات کی نشان دہی بھی ہو سکتی ہے۔

بخاری کی روایت میں ”قال“ کا انداز اور ارج دیکھیے:

”لَا تُحَرِّكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمْعَهُ وَقُرْآنَهُ . قَالَ: جَمْعُهُ لَكَ فِي صَدْرِكَ وَتَقْرَأَهُ“، اس میں تفسیری جملہ ”قال“ کے بعد آیا ہے۔

”فِإِذَا قَرَأْنَاهُ فَاتَّبِعْ قُرْآنَهُ قَالَ: فَاسْتَمِعْ لَهُ وَأَنْصِتْ“، اس میں بھی تفسیری جملہ ”قال“ کے بعد آیا ہے۔

”ثُمَّ إِنَّ عَلَيْنَا بَيَانَهُ ثُمَّ إِنَّ عَلَيْنَا أَنْ تَقْرَأَهُ“، (بخاری رقم ۵)، لیکن اس میں ”قال“ کے بغیر۔

انداز استعمال اس قدر اہم نہیں جتنی یہ بات اہم ہے کہ دونوں کتب میں یہ کمی ہے کہ دونوں میں ”قال“ کا فاعل بیان نہیں ہوتا۔ بخاری میں قرینہ سعید بن جبیر کی طرف لے جاتا ہے، جب کہ مسلم میں حضرت ابن عباس کی طرف، لیکن کسی کا نام نہیں لیا گیا، تو ممکن ہے یہ ”قال“ کسی راوی کے لیے بھی آگیا ہو، ابن عباس اس ”قال“ کے قائل نہ رہے ہوں۔

لیکن ہم اگر ان اقوال کا قائل ابن عباس ہی کو لیں تو اس صورت میں ان دونوں روایتوں میں ابن عباس رضی اللہ عنہ کی یہ رائے واضح ہو رہی ہے کہ حرکت لسانی کا سبب اخذ قرآن یا مشقت وحی تھا۔ اس بات کا امکان ہے کہ انھوں نے ایک ہی سبب بیان کیا ہو، مگر کسی راوی نے ایک اپنی طرف سے بڑھادیا انھوں نے ہی دونوں بیان کیے ہوں، مگر بعض طرق میں ایک اور بعض میں دوسرا بیان ہو گیا ہو۔ لیکن ترمذی نے اپنی روایت میں ایک سبب کا اور اضافہ کر دیا ہے اور وہ ہے یاد کرنا:

”عَنْ سَعِيدِ بْنِ جُبَيْرٍ، عَنْ أَبْنِ عَبَّاَسٍ، “سعید بن جبیر حضرت ابن عباس رضی اللہ عنہما سے قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ روایت کرتے ہیں کہ جب قرآن مجید نازل ہوتا تو نبی کریم إِذَا نَزَّلَ عَلَيْهِ الْقُرْآنُ يُحْرِكُ بِهِ لِسَانَهُ صَلَّى اللَّهُ عَلَيْهِ وَسَلَّمَ اس کے لیے زبان بلا یا کرتے تھے کہ

یُرِيدُ أَنْ يَحْفَظُهُ، فَأَنْزَلَ اللَّهُ تَبَارَكَ وَتَعَالَى: اسے یاد کر لیں۔ تو تب یہ آیت اتری کہ «لَا تُخْرِكْ بِهِ لِسَانَكَ لِتَعْجَلَ بِهِ»۔

(ترمذی، رقم ۳۲۹، حمد، رقم ۱۹۱۰)

بخاری میں حفظ کے پہلو ہی سے ایک اور لفظ استعمال ہوا ہے کہ آپ اس لیے زبان کو حرکت دیتے تھے کہ کہیں قرآن آپ کے ہاتھ سے نہ نکل جائے:

”موسیٰ نے سعید بن جبیر سے ”لَا تُخْرِكْ بِهِ لِسَانَكَ“ کے بارے میں پوچھا، انہوں نے کہا کہ ابن عباس فرماتے ہیں کہ آپ پر جب قرآن نازل کیا جاتا تو آپ اپنے ہونٹ ہلاتے تھے، تو فرمان آیا کہ ”لَا تُخْرِكْ بِهِ لِسَانَكَ“۔ آپ یہ اس لیے کرتے تھے کہ کہیں قرآن ہاتھ سے نہ نکل جائے۔ اس لیے کہا گیا کہ ”إِنَّ عَلَيْنَا جَمْعَةً وَقُرْآنَةً“، یعنی ہم قرآن کو آپ کے دل میں جمع کر دیں گے اور اس کو پڑھا بھی دیں گے کہ پھر آپ پڑھیں: ”فَإِذَا قَرَأْنَا“ میں قرآن یہ فرمرا رہا ہے کہ آپ پر نازل کیا جائے گا، تو پھر آپ اس کی پیروی کریں، ”ثُمَّ إِنَّ عَلَيْنَا بَيَانَةً“ کا مطلب ہے: ہم آپ کی زبان سے تشرع فرمائیں گے۔^{۲۲}“

عنْ مُوسَى بْنِ أَبِي عَائِشَةَ، أَنَّهُ سَأَلَ سَعِيدَ بْنَ جُبَيْرٍ، عَنْ قَوْلِهِ تَعَالَى: »لَا تُخْرِكْ بِهِ لِسَانَكَ«. قَالَ: وَقَالَ أَبْنُ عَبَّاسٍ: كَانَ يُخْرِكُ شَفَتَيْهِ إِذَا أَنْزَلَ عَلَيْهِ، فَقِيلَ لَهُ: »لَا تُخْرِكْ بِهِ لِسَانَكَ« يَخْشَى أَنْ يَنْقِلِتْ مِنْهُ، إِنَّ عَلَيْنَا جَمْعَةً وَقُرْآنَةً، أَنْ نَجْمِعَهُ فِي صَدْرِكَ وَقُرْآنَهُ، أَنْ تَقْرَأَهُ يَقُولُ: أَنْزَلَ عَلَيْهِ: »فَاتَّبِعْ قُرْآنَهُ ثُمَّ إِنَّ عَلَيْنَا بَيَانَةً« أَنْ نُبَيِّنَهُ عَلَى لِسَانِكَ۔ (رقم ۳۹۲۸)

۲۲۔ اس روایت کے بعد امام بخاری نے ایک باب باندھا ہے، اور اس باب کے عنوان کو بھی ابن عباس سے منسوب کیا ہے: ”باب قولہ: فَإِذَا قَرَأْنَا فَاتَّبِعْ قُرْآنَهُ قَالَ أَبْنُ عَبَّاسٍ: قَرَأْنَا: بَيَانَاهُ، فَاتَّبِعْ: اعْمَلْ بِهِ“۔ اپنی کتاب ”غُق افعال العباد“ میں امام بخاری آیت کے اسی تکڑے کے بارے میں ابن عباس ہی کی یہ رائے بھی نقل فرماتے ہیں: ”عَنْ أَبْنِ عَبَّاسٍ، لَا تُخْرِكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمْعَةً وَقُرْآنَهُ فَإِذَا قَرَأْنَا فَاتَّبِعْ قُرْآنَهُ: فَاتَّبِعْ مُجْمَلَهُ وَتَفَهَّمْ مَا فِيهِ“۔

اب سوال یہ ہے کہ حرکت زبان کے باب میں ذیل کی چار آرائیں ابن عباس رضی اللہ عنہ کی اپنی رائے کیا تھی؟

۱۔ مسلم، رقم ۲۲۸، لَا تُحْرِكْ بِهِ لِسَانَكَ لِتَعْجَلَ بِهِ أَخْدَهُ، یعنی وحی کو جلد لینے کے لیے۔

۲۔ بخاری، رقم ۵، يُعَالِجُ مِنَ التَّنْزِيلِ شَدَّهُ، وَكَانَ مِمَّا يُحْرِكُ شَفَقَتِيْهُ، وَحِی کی مشقت سے جلدی نکلنے کے لیے۔

۳۔ ترمذی، رقم ۳۳۲۹، يُحْرِكُ بِهِ لِسَانَهُ يُرِيدُ أَنْ يَحْفَظَهُ، تازہ اترنے والا قرآن حفظ کرنے کے لیے۔

۴۔ بخاری، رقم ۲۹۲۸، يَخْشَى أَنْ يَنْفَلَتْ مِنْهُ، قرآن کے کھو جانے کے ڈر سے ایسا کرتے تھے۔

اگر اس روایت کے انتشار کو سمجھنے کی کوشش کی جائے تو ہم پہلی اور دوسری بات کو جمع کر سکتے ہیں۔ تو اس صورت میں یہ بات بنے گی کہ چونکہ وحی کے دوران میں آپ ایک مشقت سے گزرتے تھے تو اس لیے قرآن اخذ کرنے میں جلدی کرتے تھے کہ جو وحی اس وقت اتر رہی ہے، میں اس سے جلد از جلد فارغ ہو جاؤ۔ اسی طرح ہم آخری دونوں باتوں کو بھی جمع کر سکتے ہیں کہ دونوں حفظ قرآن کی بات کر رہی ہیں، لیکن اصل میں جمع نہیں ہو سکتیں، کیونکہ قرآن ہاتھ سے جاتا رہنا صرف یادنہ ہونے کے معنی نہیں رکھتا۔ لیکن چلیے جمع کیے لیتے ہیں۔ لہذا اب ان راویوں کی بات کا مطلب یہ ہوا کہ ابن عباس نے دو جیسی باتیں ہیں جن کی وجہ سے آپ زبان مبارک کو حرکت دیا کرتے تھے:۔ وحی سے ہونے والی تکلیف سے نکلنے کے لیے قرآن جلدی لینے کی کوشش۔

۵۔ قرآن کے ضائع ہو جانے کے ڈر سے جلدی جلدی حفظ کرنے کے لیے۔

اوپر ہم آیات کے تجزیے کے دوران میں یہ بات جان چکے ہیں کہ یہ دونوں باتیں قرآن مجید کی روشنی میں ناقابل قبول ہیں۔ لہذا یہ روایت اپنے مندرجات کے ساتھ قرآن کی واضح تصریحات کے خلاف ہے۔ اس کے

۶۔ واضح رہے کہ حفظ کرنے والے متن میں ایک تصرف کی نشان دہی بخاری کی ایک روایت سے بھی ہوتی ہے کہ حفظ کرنے کی رائے سفیان کی تھی، جو شاید راویوں کی خطے بعض طرق میں ابن عباس کی بن گئی: عَنْ أَبْنَ عَبَّاسٍ رَضِيَ اللَّهُ عَنْهُمَا، قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا نَزَّلَ عَلَيْهِ الْوَحْيُ حَرَكَ بِهِ لِسَانَهُ - وَوَصَّفَ سُفِيَّاً - يُرِيدُ أَنْ يَحْفَظَهُ فَأَنْزَلَ اللَّهُ: لَا تُحْرِكْ بِهِ لِسَانَكَ لِتَعْجَلَ بِهِ (بخاری، رقم ۲۹۲۷)، لیکن ممکن ہے کہ یہ بھی ایک تصرف ہی ہو۔

علاوه بھی ان روایات پر درایت کے پہلو سے مزید سوالات بھی پیدا ہوتے ہیں:

۱۔ حضرت ابن عباس، ۸ بھری میں مدینہ تشریف لائے تو وہ گیارہ برس کے تھے۔ بھرت کے وقت وہ صرف تین برس کے تھے۔ تو انھوں نے نبی کریم کو وحی کے دوران میں زبان ہلاتے کیسے اور کہاں دیکھا ہو گا؟ اگر کوئی کہے کہ مدینہ میں بھرت کے بعد دیکھا، تو سوال پیدا ہو جائے گا کہ مکہ میں اللہ کے رونے کے بعد بھی آپ مدینی دور کے آخر تک ایسا کرتے رہے؟ اسی طرح اگر ابن عباس نے آپ صلی اللہ علیہ وسلم سے پوچھا تھا تو روایات اس کی تصدیق نہیں کرتیں۔ روایات تو مشاہدہ کی بات کرتی ہیں: *أَنَا أُحِرِّكُهُمَا لَكُمْ كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِرِّكُهُمَا* (بخاری، رقم ۵)۔ یہ اس بات کا واضح ثبوت ہے کہ جس آدمی نے اس بات کی نسبت ابن عباس رضی اللہ عنہ سے کی ہے، وہ ان کی ولادت، ایمان اور بھرت کی تاریخوں سے واقع نہیں تھا۔ قرآن سے تحریک لسان کا واقعہ ایک ہی دفعہ ہونا ثابت کیا جاستا ہے، مگر ابن عباس سے منسوب یہ روایت اسے مسلسل عمل بتا رہی ہے، گویا آٹھ بھری تک ایسا ہوتا ہا۔ غرض نبی کریم صلی اللہ علیہ وسلم روکے جانے کے بعد بھی دس پندرہ برس یہ کام کرتے رہے (العیاذ بالله)، جب کہ انھی ستم گروایات میں یہ بات بیان ہوئی ہے کہ روکے جانے کے بعد آپ کا طرز عمل یہ تھا: *بَعْدَ ذَلِكَ إِذَا أَتَاهُ جِبْرِيلُ اسْتَمَعَ فَإِذَا انْطَلَقَ جِبْرِيلُ قَرَأَهُ الشَّيْءَ صَلَّى اللَّهُ عَلَيْهِ وَسَلَّمَ كَمَا قَرَأَهُ* (بخاری رقم ۵) تو سوال مزید تشویش ناک ہو جاتا ہے کہ ابن عباس نے آپ کو منہ ہلاتے کیسے دیکھا۔

۲۔ آپ صلی اللہ علیہ وسلم کے لیے وحی کی آمد گرانی کا باعث تھی، یہ بھی جیسا اور گزار، قرآن کے خلاف ہے۔ لیکن فرض کیجیے کہ یہ درست ہے، تب بھی نبی کریم صلی اللہ علیہ وسلم پر قرآن جبریل لے کر آتے تھے، اس لیے اس میں تکلیف کم ہوتی ہو گی۔ لیکن بات کو سمجھنے کے لیے بخاری کی اس روایت پر نگاہ ڈالنا لازم ہے سے خالی نہیں ہو گا:

”ام المؤمنين عائشہ صدیقة رضي الله عنها سے روایت ہے کہ حارث بن هشام نے نبی کریم صلی اللہ علیہ وسلم سے سوال کیا: یا رسول اللہ، آپ پر وحی کیسے اترتی ہے؟ آپ نے فرمایا کہ کبھی وحی مجھ پر گھٹتی کی آواز کی صورت میں آتی ہے۔ وحی کی یہ صورت مجھ پر گراں تر ہوتی ہے۔ جب یہ ختم ہوتی

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا، أَنَّ الْحَارِثَ بْنَ هِشَامٍ رَضِيَ اللَّهُ عَنْهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَقْتَالَ: يَا رَسُولَ اللَّهِ، كَيْفَ يَأْتِيَكَ الْوَحْيُ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَحْيَيَا يَأْتِيَنِي مِثْلَ صَلْصَلَةَ

الجَرِسُ، وَهُوَ أَشَدُهُ عَلَيْهِ، فَيُفَصِّلُ عَنِي
بَعْضُ اُوقاتٍ فِرْشَتَةً انسانِي صورَتِي مِنْ آكِرِ مجْهَّهِ سَمَامَ
كَرْتَاهِيْ تُويْ مِنْ اسْ كَاهْ بَاهْ يادَ كَرْ لِيتَاهُوْ. عَاشَهُ
رَضِيَ اللَّهُ عَنْهَا كَا بَيَانَهُ كَهْ مِنْ شَدِيدِ سَرْدِي
مِنْ آپَ كُو دِيَخَا كَهْ وَحِيْ نَازِلَهُوْتِي، جَبَ رَكْتِيْ توْ
آپَ كَلِيَّيَنِيْ پِسِينَهُ پِسِينَهُوْ جَاتِيْ. ”

وَقَدْ وَعَيْتُ عَنْهُ مَا قَالَ، وَأَحْيَانًا يَتَمَثَّلُ
لِيَ الْمَلْكُ رَجُلًا فَيُكَلِّمُنِي فَأَعْيُ مَا
يَقُولُ. قَالَتْ عَائِشَةُ رَضِيَ اللَّهُ عَنْهَا:
وَلَقَدْ رَأَيْتُهُ يَنْزِلُ عَلَيْهِ الْوَحْيَ فِي الْيَوْمِ
الشَّدِيدِ الْبَرْدِ، فَيُفَصِّلُ عَنِهِ وَإِنَّ جَبِينَهُ
لَيَتَفَصَّلُ عَرَقًا. (رَمَ ۲)

یہ روایت بھی انہی تصورات کی حامل ہے، مثلاً قرآن آپ کو یاد کرنا پڑتا تھا، جو کہ قرآن کی واضح تصریحات کے خلاف ہے۔

اسی طرح ہم نے اوپر یہ واضح کیا ہے کہ وحی آنے میں گھنٹیوں کا ذکر قرآن مجید میں نہیں ہے۔ صرف تین طریقے قرآن مجید نے وحی کے بتائے ہیں:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَائِيْ حِجَابٍ أَوْ يُرْسَلَ رَسُولًا
فَيُوحِيْ يِإِذْنِهِ مَا يَشَاءُ إِنَّهُ عَلَىٰ حَكِيمٌ. (الشوریٰ ۵۱: ۴۲)

ان تینوں طریقوں کی مثالیں بھی قرآن میں بیان ہوئی ہیں۔ پہلے طریقے کی مثالیں: ام موسیٰ کو وحی ہوئی تو انہیں کوئی تکلیف نہیں ہوئی (القصص ۲۸: ۷)۔ حضرت زکریا کو بھی علیہ السلام کی بشارت اللہ تعالیٰ نے دی تو ان کو کچھ بھی نہیں ہوا، بلکہ وہ تو اس قدر اطمینان سے تھے کہ اللہ سے نشانی طلب کر لی کہ اس کی کیا نشانی ہے کہ یہ وحی آپ کی طرف سے آئی ہے یا میرے دل کی تمنا یا دسو سے تو نہیں ہے (مریم ۱۹: ۲-۱۰)۔ اگر ان کے لیے بھی 'صلصلة الجرس' کا اہتمام ہوتا تو نشانی طلب نہ کرتے۔

دوسرے طریقے کی مثال حضرت موسیٰ علیہ السلام کا واقعہ طور ہے، جہاں آپ کو نبوت عطا ہوئی۔ اس میں حضرت موسیٰ اس مزے سے بے تکلف با تین کر رہے ہیں کہ اللہ تعالیٰ نے عصا کا سوال کیا تو وہ اس کی تفصیلات بتانے لگے۔ اگر اس طرح کی تکلیف میں ہوتے جس طرح کی تکلیف اس روایت میں بتائی گئی ہے تو آپ یوں محکملگونہ ہوتے، کیونکہ اگر بھی کریم صلی اللہ علیہ وسلم قرآن جیسی اہم وحی سے جلد فارغ ہونا چاہتے تھے تو یہ کیسے موقع کی جاسکتی ہے کہ حضرت موسیٰ اس تکلیف کے باوجود عصا کے بارے میں بکریاں چرانے اور لاٹھی کا سہارا لینے جیسے عام امور کو مزے سے بیان کرتے جا رہے تھے، حالاں کہ واقعہ 'لن تَرَيْنِي' (الاعراف ۷: ۱۳۳)

پر قیاس کہتا ہے کہ حضرت موسیٰ کی یہ وحی زیادہ بھاری ہونی چاہیے، اس لیے کہ وحی کے بجائے اللہ تعالیٰ برہار است تکلم فرماد ہے تھے۔

تیسرا طریقہ کی مثالیں بہت ہیں۔ مثلاً سیدہ مریم کے لیے بشارت مسح^{۲۳} اور بیٹی کی عطا^{۲۴} کے دوالگ الگ واقعات قرآن میں مذکور ہیں۔ دونوں میں ان کارویہ ایسا ہی ہے کہ وہ بالکل نارمل دکھائی دیتی ہیں، بلکہ دوسرا واقعہ جس میں فرشتہ انسانی روپ میں آیا ہے، وہ مقام توانیت دل چسپ ہے۔ اس میں سیدہ مریم فرشتے سے لڑ رہی ہیں کہ میں تم سے پناہ چاہتی ہوں (مریم: ۱۹: ۱۸)۔ اگر وہ کسی وحی کی کیفیت سے گزر تیں تو یقیناً وہ اس فرشتے کو انسان گمان کر کے پناہ نہ مانگتیں، کیونکہ فرشتوں سے وحی لینے کے ایک تجربہ سے وہ گزر چکی تھیں (آل عمران: ۳: ۲۵)۔ پر ہماری یہ روایت بتاتی ہے کہ آخری نبی پر یہ وحی اس قدر گراں گزرتی تھی کہ سردیوں میں پسینے چھوٹ جاتے تھے۔ اب اس روایت کو ماننے کی ایک ہی صورت رہ جاتی ہے کہ ہم یا یہ مانیں کہ نبی کریم صلی اللہ علیہ وسلم کے لیے قرآن میں مذکور تین طریقوں سے الگ ایک چوتھا طریقہ اپنایا گیا تھا، جو کہ قرآن کے محولہ بالا صریح ارشاد (الشوری: ۵۱: ۲۲) کے خلاف ہے یا یہ مانا جائے کہ وحی کا طریقہ تزویہ تھا، مگر نبی کریم صلی اللہ علیہ وسلم سیدہ مریم سے بھی زیادہ نازک اندام تھے کہ آسان ترین طریقہ وحی بھی برداشت نہ کر پاتے تھے (نحوہ باللہ)۔

اس سے صاف واضح ہے کہ یہ روایت بھی اسی بے اصل شجر سے پھوٹا شاخمنہ ہے۔ بعد ازاں درجہ حدیث عطا کرنے کے لیے کتب حدیث میں درج کر دیا گیا۔ شاید ان روایات میں یہ ثابت کیا گیا ہے کہ آپ کی نبوت کسی سابق نبی کے مشابہ نہیں ہے، آپ پروحی تکلیف دے کر آتی تو آپ وحی سے جان چراتے۔ آپ کو وحی بغیر اہتمام کے دی جاتی، آپ کو خود ہی یاد کرنا پڑتی۔ آپ کو قرآن کے کھوجانے کا ذرہ رہتا تھا، اس لیے جھٹ پٹے میں یاد کرنے کی سمجھی فرماتے۔ ایسی ہی ایک روایت عبادہ بن صامت رضی اللہ عنہ سے منسوب کی گئی ہے، اس میں بھی وحی کو ایک کرب ناک عمل بتایا گیا ہے، جس سے آپ کے چہرہ مبارک کارنگ بدلتا تھا (مسلم، رقم ۲۳۳۲)۔ وہ بھی اسی درایت کی روشنی میں دیکھی جاسکتی ہے۔

۲۴۔ آل عمران: ۲۵۔ إِذْ قَالَتِ الْمَلِيْكَةُ يُمَرِّيْمُ إِنَّ اللَّهَ يُبَشِّرُكِ بِكَلِمَةٍ مِّنْهُ فِي اسْمِهِ الْمَسِيْحِ

عِيْسَى ابْنُ مَرَيْمَ وَجِيْهَا فِي الدُّنْيَا وَالْآخِرَةِ وَمِنَ الْمُقْرَبِينَ -

۲۵۔ مریم: ۱۹: ۱۹۔ قَالَ إِنَّمَا أَنَا رَسُوْلُ رَبِّيِّ فِي الْأَهَبَ لَكِ عُلْمًا رَّكِيْاً -

۳۔ حارث بن ہشام نے یہ سوال پوچھا تو سیدہ عائشہ نے اپنا ایک مشاہدہ بیان کیا۔ یہ سوال پیدا ہوتا ہے کہ ہم یہ جانتے ہیں کہ وحی بے شمار مواقع پر نازل ہوئی۔ کبھی گھر میں، کبھی بستر میں، کبھی مجلس میں، کبھی نماز میں، کبھی کہیں کبھی کہیں۔ حارث بن ہشام کے سوا کسی نے نہ پوچھا، اور سیدہ کے سوا کسی نے نہ دیکھا؟ اتنے طویل عرصے تک ہونے والے ایک عمل کے تواترے گواہ ہونے چاہیں تھے کہ یہ بات ہر ہر فرد کو معلوم ہوتی۔ مکہ میں تیرہ برس تک یہ سلسلہ جاری رہا، تو مثلاً ابو ابہ تو آپ کا پچھا تھا، مکہ کے تیرہ برسوں میں ایک دن بھی یہ اتفاق نہ ہوا کہ وہ وحی اترتے ہوئے آپ کو دیکھ لیتا! سیدہ خدیجہؓ نے بلا بھیجا ہوتا کہ آکر دیکھو کہ وحی کیسے اترتی ہے۔ قرآن یہ تو کہتا ہے کہ تم اس سے اس بات میں بحث کر رہے ہو کہ جو اس نے آنکھوں سے دیکھی ہے (البجم: ۵۳، ۱۸-۲)۔ مگر یہ نہیں کہتا کہ آؤ، اس پر وحی اترتے تم بھی دیکھ لو، کیا کوئی شخص خود پر ایسی حالت طاری کر سکتا ہے!۔ وہ آپ کی نبوت کے ثبوت میں یہ تدوینی کرتا دکھائی دیتا ہے کہ ’وَمَا يَنْطِقُ عَنِ الْهُوَى‘ (النجم: ۵۳)، اور یہ دعویٰ کرتا ہے کہ آپ پر جن نہیں آتے (الشعراء: ۲۲۰، ۲۲۱، ۲۲۳)، یہ دعویٰ کرتا ہے کہ آپ شاعر نہیں ہیں (لیں: ۳۶: ۲۹)، وہ یہ دعویٰ بھی کرتا ہے کہ جبریل آپ کے دل پر کلام نازل کرتے ہیں (البقرہ: ۹۷: ۲)، وہ یہ دعویٰ بھی کرتا ہے کہ آپ پہلے انیا کی طرح ہیں (الاحقاف: ۹: ۳۶)، لیکن ان سب سے زیادہ آسان اور مشاہدہ میں آنے والی بات آپ کی حالت زارتی ہی، جو نزول وحی کے دوران میں ہوتی تھی۔ اس میں بس اتنا ہی کہنا تھا کہ اس کو دیکھو جب اس پر وحی آتی ہے۔ ظاہر ہے، ایسا کچھ تھا ہی کہ دیکھنے کو کہا جاتا۔

۴۔ مضمون کے پہلے حصے میں ہم آیات کی تخلیل کے دوران میں یہ بات کر آئے ہیں کہ سورہ بحیرہ (۵۳) میں قرآن کی یہ آیات اس بات کی نفی کرتی دکھائی دیتی ہیں کہ آپ پر وحی گراں گزرتی تھی: ’مَا كَذَبَ الْفُؤَادُ مَا رَأَى‘ (۱۱) اور یہ آیات کہ ’مَا زَاغَ الْبَصَرُ وَمَا طَغَى‘ (۱۷) ’لَقَدْ رَأَى مِنْ أَيْتَ رَبِّهِ الْكُبْرَى‘ (۱۸)۔ پسینے چھوٹ جانے تک کی تکلیف دینے والی حالت میں یہ مشاہدات ایسے نہیں ہو سکتے۔ روایات کے مطابق تو سورہ بحیرہ میں مذکور واقعات میں وحی کافی شدید رہی ہو گی، اس لیے کہ اس میں جبریل علیہ السلام انسانی نہیں، بلکہ اپنی اصل صورت میں ظاہر ہوئے تھے۔

۵۔ ان دونوں روایات میں ایک قدر مشترک ہے کہ دونوں صحابہ مومنین متاخرین میں سے ہیں۔ ابن عباس رضی اللہ عنہ جو تحریک لسان کی نوعیت متعین کر رہے ہیں، وہ آٹھ بھری میں گیارہ برس کی عمر میں ایمان لائے ہیں۔ جس وقت سورہ قیامہ اتری ہو گی، شاید اس وقت ان کے عرصہ حیات کا آغاز بھی نہیں ہوا تھا۔ حارث بن ہشام، جو وحی کی کیفیت متعین کر رہے ہیں، وہ فتح مکہ کے موقع پر ایمان لائے ہیں۔ البتہ سیدہ عائشہ قدیم الایمان ہیں،

لیکن وہ کہیں اور وحی کی نو عیت بتاتے دکھائی نہیں دیتیں۔ اس روایت میں آپ کی طرف نسبت کر دی گئی ہے، وہ اس بات کی ذمہ دار نہیں ہیں۔

۶۔ سورہ قیامہ اور لطاف کی آیات پر بحث کرتے ہوئے ہم بتاچکے ہیں کہ حضرت ابن عباس سے چار کے قریب آرا منسوب ہیں، جو اس بات کا واضح ثبوت ہیں کہ یہ روایات الگ الگ اشخاص نے تراشی ہیں اور محدثین کا جمع کرنا ان کے تقاضا اور حقائق کے خلاف ہونے کے مبرہن کرنے کا سبب بن گیا ہے۔

۷۔ حضرت ابن عباس کے نام سے منسوب ان روایات میں سے بعض میں یہ کہا گیا ہے کہ 'جمعہُ لَكَ فِي صَدْرِكَ' تو یہ محض ایک تفسیری راء نہیں ہے، کسی قرآن فہمی کی غرض سے یا لفظوں کے تقاضے پریدا ہوئی ہو، بلکہ یہ جمع قرآن سے متعلق اس سازش کا حصہ ہے جس میں قرآن اللہ کے رسول کے ہاتھوں جمع ہونا بتایا گیا ہے۔ سورہ قیامہ کی یہ آیت، اس بات کا یہ ثبوت ہے کہ قرآن اللہ کے رسول کے ہاتھوں جمع ہوا تھا۔ مگر اس یہی ثبوت پر پرده ڈالنے کے لیے یہ تفسیر، جو کسی طرح لفظ 'جمعہ' کے معنی نہیں ہو سکتے، تراشی گئی ہے۔

ان کے علاوہ دریافت کے مزید نکات بھی پیش نظر ہیں، مگر بخوف طوالت، اسے یہیں ختم کرتے ہیں۔ ان نکات سے درج ذیل باتیں واضح ہیں:

۱۔ یہ روایات تراشی گئی ہیں، اور ابن عباس رضی اللہ عنہ کے نام منسوب کر دی گئی ہیں۔

۲۔ ان روایات کی زبان اور انتشار مضمون سے ثابت ہے کہ یہ ایک منع سے نہیں پھوٹیں۔

۳۔ ان میں نبی کریم صلی اللہ علیہ وسلم کو نزول وحی کے باب میں تمام انبیاء سے مختلف دکھایا گیا ہے، جو کسی نبی کے شایان شان نہیں۔

۴۔ وحی کے دوران میں آپ کسی تکلیف سے گزرتے تھے، یہ بات قرآن اور دیگر انبیاء کے واقعات سے ملکرتی ہے۔

ان روایات میں جمع قرآن کے اس عمل پر پرده ڈالنے کی کوشش کی گئی ہے جس کے بعد جمع قرآن کی وہ تمام تاریخ رقم کرنا ممکن ہو سکے جو پہلے اور تیسرے خلیفہ کے عہد کے حوالے سے کتب میں تحریر کی گئی ہے۔

۵۔ ان روایات سے جو تفسیر سامنے آتی ہے، وہ کسی طور قرآن کے الفاظ اور نصوص سے مطابقت نہیں رکھتی۔

'اللَّهُمَّ أَرِنَا الْحَقَّ حَقًّا وَأَرْزُقْنَا اتِبَاعَهُ وَأَرِنَا الْبَاطِلَ بَاطِلًا وَأَرْزُقْنَا اجْتِنَابَهُ۔'